

தேசிய லொத்தர் சபை - 2012

1. நிதிக்கூற்றுக்கள்

1.1 அபிப்பிராயம்

இந்த அறிக்கையின் 1.2 ஆம் பந்தியில் காட்டப்பட்டுள்ள விடயங்களின் தாக்கத்தினைத் தவிர்த்து தேசிய லொத்தர் சபையின் 2012 திசெம்பர் 31 இல் இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

1.2 நிதிக்கூற்றுக்கள் மீதான கருத்துரைகள்

1.2.1 இலங்கைக் கணக்கீட்டு நியமம்

இலங்கைக் கணக்கீட்டு நியம இல. 36 இன் பிரகாரம் ரூபா 444,148,738 தொகையான ஆதனங்கள், பொறி மற்றும் உபகரணங்கள் தொடர்பாக இழப்புப் பரிசோதனை மேற்கொண்டு சொத்துக்களின் உரிய பெறுமதி காண்பிக்கப்பட்டிருக்கவில்லை.

1.2.2 கணக்கீட்டுக் குறைபாடுகள்

பின்வரும் அவதானிப்புக்கள் மேற்கொள்ளப்பட்டன.

(அ) 2009, 2010 மற்றும் 2012 ஆம் ஆண்டுகளில் கொழும்பு விமான நிலைய சுபிரி வாசனா சம்பத சீட்டிழுப்பை நடாத்துவதற்குரிய பரிசுக்காகக் கொள்வனவு செய்யப்பட்ட மோட்டார் வாகனத்திற்காக செலுத்தப்பட்ட முறையே ரூபா 9,448,681 , ரூபா 7,876,877 மற்றும் ரூபா 9,448,680 தொகைகளின் ரூபா 26,774,238 கூட்டுத்தொகையான தீர்வைகளை செலவினமாகக் கணக்கு வைப்பதற்குப் பதிலாக கிடைக்க வேண்டிய மீதியாக நடைமுறைச் சொத்துக்களின் கீழ் நிதிக்கூற்றுக்களில் காண்பிக்கப்பட்டிருந்தது.

- (ஆ) சமர்ப்பிக்கப்பட்ட கணக்குகளின் பிரகாரம் செவன லொத்தர் விளம்பரப் பொருள் இருப்பின் பெறுமதி ரூபா 513,314 ஆக இருந்த போதிலும் களஞ்சியப் புத்தகங்களின் பிரகாரம் காணப்பட்ட மீதியில் கணிப்பிடப்பட்ட பெறுமதி ரூபா 72,660 ஆனமையால் அந்த இருப்பின் பெறுமதி ரூபா 440,654 இனால் அதிகரித்துக் காண்பிக்கப்பட்ட காரணத்தினால் மீளாய்வாண்டின் இலாபம் அப்பெறுமானத்தினால் அதிகரித்துக் காண்பிக்கப்பட்டிருந்தது.
- (இ) விளம்பரப் பொருள் இருப்பின் பெறுமதி ரூபா 583,294 ஆக நிதிக்கூற்றுக்களில் காண்பிக்கப்பட்டிருந்த போதிலும் அதில் அடங்கியுள்ள ரூபா 99,325 தொகையான ஜீ.ஐ.குழாய்களின் (GI Pipe) அளவு களஞ்சியப் புத்தகங்களில் காணப்படாமையினால் விளம்பரப் பொருள் இருப்பு மீதி ரூபா 99,325 தொகை அதிகரித்துக் காண்பிக்கப்பட்டிருந்தது.

1.2.3 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) தற்போது சேவை பெற்றுக்கொள்ளப்படாத இரண்டு வழங்குனர்களுக்கு சபையின் வாகனங்களுக்காக எரிபொருள் பெற்றுக் கொள்வதற்கு 2004 ஆம் ஆண்டின் போது முற்பணமாகச் செலுத்தப்பட்ட ரூபா 160,000 தொகையை மீளாய்வாண்டின் இறுதிவரையிலும் அறவிடுவதற்கான நடவடிக்கை எடுக்கப்பட்டிருக்கவில்லை.
- (ஆ) சமுர்த்தி லொத்தர் மாவட்ட விற்பனை முகவருக்குச் செலுத்த வேண்டிய ரூபா 182,593 தொகையான லொத்தர் சேவைக் கட்டணம் 2008 ஆம் ஆண்டு தொடக்கம் மீளாய்வாண்டின் இறுதிவரையிலும் தீர்க்கப்பட்டிருக்கவில்லை.
- (இ) இரண்டு மாவட்ட விற்பனை முகவர்களுக்கு பெறுமதியில் அரைவாசி செலுத்தும் அடிப்படையில் வழங்கப்பட்ட 2 கணனிகளுக்குரிய ரூபா 42,854 தொகையான நிலுவை மீதியை அறவிடுவதற்கான நடவடிக்கை எடுக்கப்பட்டிருக்கவில்லை. இவை பகிர்ந்தளிக்கப்பட்டவர்கள் தற்போது செயற்பாடற்ற நிலையில் காணப்படுகின்றமையும் அவதானிக்கப்பட்டது.

- (ஈ) 2012 திசெம்பர் 31 ஆந் திகதியில் உள்ளவாறு 5 வருடங்களை விஞ்சி அறவிடப்படாது காணப்பட்ட சபையின் கடன்பட்டோர் மீதிகளின் பெறுமதி ரூபா 7,306,105 ஆகும்.
- (உ) சபையினால் கொழும்பு விமான நிலைய சுபிரி வாசனா சம்பத லொத்தருக்காக விமான நிலைய அபிவிருத்தி அதிகாரசபைக்கு 2008 தொடக்கம் 2012 ஆம் ஆண்டு வரை செலுத்த வேண்டிய ரூபா 10,000,000 தொகையான வாடகைப் பணம் மீளாய்வாண்டின் இறுதிவரையிலும் தீர்க்கப்பட்டிருக்கவில்லை.
- (ஊ) 2011 ஆம் ஆண்டிற்குரிய செலுத்த வேண்டிய ரூபா 1,471,000 தொகையான விளம்பரச் செலவினத்தை செலுத்துவதற்கு நடவடிக்கை எடுக்காமல் அட்டுறு செலவினங்களின் கீழ் காண்பிக்கப்பட்டிருந்தது.
- (எ) செவன லொத்தர் சீட்டுக்களை விற்பனை செய்ததில் 2012 திசெம்பர் 31 ஆந் திகதியில் உள்ளவாறு கிடைக்க வேண்டிய மதிப்பிழந்த காசோலைக் கணக்கில் ரூபா 757,498 தொகையான தீர்க்கப்படாத மீதி 1996 ஆம் ஆண்டு தொடக்கம் முன்கொண்டுவரப்பட்டிருந்தது.

1.2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமைகள்

கணக்காய்வின் போது பின்வரும் இணங்காமைச் சந்தர்ப்பங்கள் அவதானிக்கப்பட்டன.

சட்டங்கள், பிரமாணங்களுடனான தொடர்பு	விதிகள், பிரமாணங்களுடனான தொடர்பு	இணங்காமைகள்
(அ) 1983 இன் 12 ஆம் இலக்க பணிக்கொடைக் கொடுப்பனவு அதிகாரச்சட்டத்தின் 6(2)(அ) ஆம் பிரிவு		உத்தியோகத்தர்களுக்கான பணிக்கொடைக் கொடுப்பனவு செலுத்தும்போது சேவைக் காலம் மற்றும் கடைசியாகக் கிடைத்த சம்பளத்தின் 1/2 மாத சம்பளம் என்பவற்றை அடிப்படையாகக் கொண்டு கொடுப்பனவு செய்ய வேண்டியிருந்த

போதிலும் அதற்கு முரணாக முறையான அங்கீகாரமின்றி மாதச் சம்பளத்தை அடிப்படையாகக் கொண்டு முன்னைய ஆண்டைப் போன்றே மீளாய்வாண்டின் யூன் மாதம் வரை ஓய்வு பெற்றுச் சென்ற உத்தியோகத்தர்களுக்காக ரூபா 2,658,275 தொகை செலுத்தப்பட்டிருந்தது. அதன் பிரகாரம் 2011 சனவரி 01 முதல் 2012 யூன் 30 வரையான காலப்பகுதியில் ஓய்வு பெற்றுச் சென்ற உத்தியோகத்தர்களுக்காக ரூபா 7,392,287 தொகை மேலதிகமாகச் செலுத்தப்பட்டிருந்த போதிலும் அப்பணத்தை அறவிடுவதற்கான நடவடிக்கை எடுக்கப்பட்டிருக்கவில்லை.

(ஆ) இலங்கை சனநாயக சோசலிசக் குடியரசின் நிதிப் பிரமாணம்

நிதிப் பிரமாணம் 685 மற்றும் 2006 சனவரி 25 ஆந் திகதிய 08 ஆம் இலக்க தேசிய கொள்வனவு முகவராண்மைச் சுற்றுநிருபம்

மீளாய்வாண்டில் ரூபா 393,049,086 தொகையான அச்சிடல் செலவினங்களில் ரூபா 178,802,547 தொகை கேள்வி கோரப்படாமல் செலுத்தப்பட்டிருந்தது.

(இ) தாபன விதிக் கோவையின் VII ஆம் அத்தியாயத்தின் 10.1 ஆம் பிரிவின் (அ)

விடுமுறை தினக் கொடுப்பனவு பெற்றுக் கொள்வதற்காக 08 மணித்தியாலங்கள் சேவையாற்ற வேண்டிய போதிலும் அதற்கு முரணாக சேவையாற்றிய 07 மணித்தியாலங்களுக்காகவும் சம்பளத்தில் 1/20 பங்கும், 3 ½ - 7 மணித்தியாலங்கள் வரை சம்பளத்தில் 1/40 பங்கும், 12 மணித்தியாலங்களுக்கு மேற்படும் போது சம்பளத்தில் 1/20 பங்கும் ஆக கணிப்பீடு செய்யப்பட்டு மீளாய்வாண்டின் போது ரூபா 3,794,304 தொகை செலுத்தப்பட்டிருந்தது.

(ஈ) 2003 யூன் 02 ஆந் திகதிய
பீஈடி/12 ஆம் இலக்க பொது
முயற்சிகளின் நல்லாளுகைக்கான
வழிகாட்டிக் கோவை

9.7 ஆம் பந்தி

- (i) உதவிப் பொது முகாமையாளர் சந்தைப்படுத்தல், பகிர்ந்தளித்தல் மற்றும் பிரதி முகாமையாளர் பதவிகளுக்காக சேர்க்கப்பட்டிருந்த மூன்று உத்தியோகத்தர்களுக்கு உரித்தான ரூபா 25,640 தொகையான சம்பளம் பணிப்பாளர்கள் சபை 2011 சனவரி 03 ஆந் திகதி எடுத்த தீர்மானத்தின் மூலம் 2011 யூலை மாதம் தொடக்கம் ரூபா 45,000 வரை அதிகரித்திருந்த போதிலும் அதற்காக திறைசேரியின் அங்கீகாரம் பெறப்பட்டிருக்கவில்லை. அதன் பிரகாரம் அங்கீகாரமின்றி 2011 மற்றும் 2012 ஆம் ஆண்டுகளில் ரூபா 735,680 கூட்டுத்தொகையானது மேலதிகமாகச் செலுத்தப்பட்டிருந்தது.
- (ii) திறைசேரியின் அங்கீகாரம் பெற்றுக்கொள்ளப்படாது முன்னைய வருடங்களைப் போன்றே மீளாய்வாண்டின் போதிலும் பதவியணியினருக்கான போக்குவரத்துப் படியாக ரூபா 7,217,490 தொகை செலுத்தப்பட்டிருந்தது.
- (iii) திறைசேரியின் அங்கீகாரம் பெற்றுக்கொள்ளப்படாது லொத்தர் சீட்டிழுப்பிற்காக பங்குபற்றும் உத்தியோகத்தர்களுக்கு முன்னைய வருடங்களைப் போன்றே மீளாய்வாண்டின்

போதிலும் ரூபா 7,904,225 தொகை செலுத்தப்பட்டிருந்தது.

- (உ) அரசு கொள்வனவு வழிகாட்டிக் கோவையின் 4.2 ஆம் வழிகாட்டி வேலை மற்றும் சேவைகளுக்காக கொள்வனவுத் திட்டம் தயாரிக்கப்பட்டிருக்கவில்லை.
- (ஊ) 2008 திசம்பர் 31 ஆம் திகதிய 142 ஆம் இலக்க நிதி, திட்டமிடல் அமைச்சின் தேசிய வரவு செலவுத்திட்ட சுற்றுநிருபம் கூட்டுத்தாபனம் மற்றும் சபையின் ஊழியர்களுக்காக வழங்கப்படக்கூடிய விழா முற்பணத் தொகை ரூபா 5,000 ஆக இருந்தபோதிலும் முன்னைய வருடங்களைப் போன்றே மாதாந்த சம்பளம் விழா முற்பணமாகச் செலுத்தப்பட்டமையினால் ரூபா 2,379,245 தொகை மீளாய்வாண்டின் போது மேலதிகமாகச் செலுத்தப்பட்டிருந்தது.
- (எ) 2009 யூன் 01 ஆம் திகதிய 34(1) ஆம் இலக்க முகாமைத்துவ சேவைகள் சுற்றுநிருபம் கூட்டுத்தாபனம் மற்றும் சபையின் ஊழியர்களுக்காக சிபார்சு செய்யப்பட்டிருந்த இணைந்த படிக்கொடுப்பனவுகளுக்கு முரணாக முன்னைய வருடங்களைப் போன்றே பல்வேறு வீதக் கணிப்பின் அடிப்படையில் மீளாய்வாண்டின் போது இணைந்த படியாக ரூபா 11,642,757 தொகை செலுத்தப்பட்டிருந்தது.
- (ஏ) 2011 சனவரி 09 ஆம் திகதிய 13/2008(iv) ஆம் இலக்க பொது நிருவாகச் சுற்றுநிருபம் ஒதுக்கப்பட்ட வாகன உரித்துள்ள உத்தியோகத்தர்களுக்கு செலுத்த வேண்டிய மாதாந்த எரிபொருள் படிகளுக்கு முரணாக உத்தியோகத்தர்களுக்காக ரூபா 2,544,000 தொகை கொடுப்பனவு செய்யப்பட்டிருந்தது.
- (ஐ) 2006 சனவரி 17 ஆம் திகதிய 35 ஆம் இலக்க மற்றும் 2006 ஏப்ரல் 19 ஆம் திகதிய 37 ஆம் இலக்க பொது முயற்சிகள் சுற்றுநிருபங்கள் நிறைவேற்றுத் தரமற்ற பணிப்பாளர்களுக்காக அங்கீகரிக்கப்பட்ட குறிப்பிட்ட படிகளுக்கு மேலதிகமாக எவ்வித கொடுப்பனவுகளோ அல்லது நலன்களோ செலுத்த முடியாதிருந்த போதிலும் சபையின் பணிப்பாளருக்கு ரூபா

- 114,575 தொகையான ஊக்குவிப்புக் கொடுப்பனவு மற்றும் குழாம் வாகனமும் வழங்கப்பட்டிருந்தது.
- (ஔ) 2008 யூலை 28 ஆம் திகதிய 50 ஆம் இலக்க பொது முயற்சிகள் திணைக்கள சுற்றுநிருபத்தின் 4 ஆம் பிரிவு உத்தியோகபூர்வ வாகனத்திற்கு உரித்துள்ள உத்தியோகத்தர்கள் நிறுவனத்தின் குழாம் வாகனத்தைப் பயன்படுத்த முடியாதிருந்த போதிலும் ஒரு உத்தியோகத்தருக்கு குழாம் வாகனம் வழங்கப்பட்ட சந்தர்ப்பம் தெரிவுக் கணக்காய்வுப் பரிசோதனையின் போது வெளிப்படுத்தப்பட்டது.
- (ஔ) 30 ஆம் இலக்க முகாமைத்துவ சேவைகள் திணைக்கள சுற்றுநிருபம் சபை உத்தியோகத்தரின் அங்கீகரிக்கப்பட்ட அடிப்படை சம்பள படிநிலை ரூபா 25,640 ஆக இருந்த போதிலும் அதற்கு முரணாக ரூபா 32,780 தொகையை ஆரம்பச் சம்பள படிநிலையில் வைத்து சம்பளம் செலுத்துவதற்கு நடவடிக்கை எடுக்கப்பட்டிருந்தது.
- (ஔ) 1997 இன் 35 ஆம் இலக்க நிதி அதிகாரச்சட்டத்தினால் திருத்தப்பட்ட 1963 இன் 11 ஆம் இலக்க நிதி அதிகாரச்சட்டத்தின் - 17.1(அ) மற்றும் 14(2) ஆம் பிரிவுகள் பரிசு ஒதுக்கக் கணக்கு, அதிகாரச்சட்டத்தின் 14(2) ஆம் பிரிவின் ஏற்பாடுகளின் பிரகாரம் மாத்திரம் பயன்படுத்தப்பட வேண்டிய போதிலும் அதற்கு முரணாக ரூபா 548.7 மில்லியன் தொகை மீளாய்வாண்டின் போது திரட்டு நிதியத்திற்குச் செலவு வைக்கப்பட்டிருந்தது.
- (க) 2011 பெப்ரவரி 11 ஆம் திகதிய 57 ஆம் இலக்க பொது முயற்சிகள் சுற்றுநிருபத்தின் 6(iii) மற்றும் (iv) ஆம் பந்திகள் தெரிவுப் பரிசோதனையின் போது வெளிப்படுத்தப்பட்ட ரூபா 37,918,100 தொகையான அனுசரணை மற்றும் பரிசுச் செலவினம் தொடர்பாக மேற்கூறப்பட்ட ஏற்பாடுகளின் பிரகாரம் விடயப் பொறுப்பு அமைச்சரின் அங்கீகாரம் பெறப்பட்டிருக்கவில்லை.

2. நிதி மீளாய்வு

2.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டிற்கான சபையின் நிதி விளைவுகள் ரூபா 1,264 மில்லியன் மிகையாக இருந்ததுடன் இதனோடொத்த முன்னைய ஆண்டிற்கான மிகை ரூபா 1,016 மில்லியன் ஆக இருந்தமையினால் மீளாய்வாண்டிற்கான நிதிசார் விளைவுகள் முன்னைய ஆண்டுடன் ஒப்பிடும் போது ரூபா 248 மில்லியன் அல்லது 24 சதவீத முன்னேற்றத்தினைக் காட்டியது.

அந்நிதி விளைவுகளின் முன்னேற்றம் தொடர்பான பகுப்பாய்வொன்று கீழே காண்பிக்கப்படுகின்றது.

முரண்கள்

	முரண்கள்	
	சாதகம்	பாதகம்
	ரூபா மில்லியன்	ரூபா மில்லியன்
வருமானம்		
லொத்தர் விற்பனை வருமானம்	1,912.0	
ஏனைய வருமானம்	104.0	2,016.0
செலவினம்		
விற்பனைச் செலவினம்		1,395.0
பகிர்ந்தளித்தல் செலவினம்		17.0
நிருவாகச் செலவினம்		45.0
ஏனைய செலவினம்		137.0
நிதிச் செலவினம்		0.2
வருமான வரிக் கொடுப்பனவு		174.0
மொத்த முரண்கள் (சாதகம்)		247.8

2.2 விகிதங்கள் மற்றும் வீதங்கள்

பெற்றுக்கொள்ளப்பட்ட தகவல்களின் பிரகாரம் மீளாய்வாண்டு மற்றும் முன்னைய ஆண்டில் சபையின் செயற்பாடுகளுக்கிரிய முக்கியமான விகிதங்கள் சில கீழே காண்பிக்கப்படுகின்றன.

		ஆண்டு	
		2012	2011
		-----	-----
(அ)	இலாப விகிதம்		

i.	தேறிய இலாப விகிதம் (சதவீதத்தில்)	18.03	17.25
ii.	உரிமை மூலதனத்திற்கான வருவாய் (சதவீதத்தில்)	129.38	91.23
iii.	சராசரிச் சொத்துக்களின் மீதான வருவாய் (சதவீதத்தில்)	40.00	36.7
(ஆ)	மூலதனம்		

i.	உரிமை மூலதனம்/ மொத்தச் சொத்துக்கள் (விகிதம்)	0.29	0.37
ii.	உரிமை மூலதனம்/ நடைமுறையல்லாச் சொத்துக்கள் (விகிதம்)	0.61	0.75
(இ)	திரவச் சொத்துக்கள்		

i.	நடைமுறைச் சொத்துக்கள் (ஏற்றுக்கொள்ளப்பட்ட விகிதம் 2:1)	1.74	2.52
ii.	விரைவுச் சொத்துக்கள் விகிதம் (ஏற்றுக்கொள்ளப்பட்ட விகிதம் 1:1)	1.71	2.45

சபையின் இலாபத்தன்மை விகிதத்தை முன்னைய ஆண்டுடன் ஒப்பிடும் போது அதிகரிப்பைக் காண்பித்திருந்ததுடன் திரவச் சொத்து விகிதமும் ஏற்றுக்கொள்ளப்பட்ட மட்டத்தை விஞ்சிக் காணப்பட்டது.

3. செயற்பாட்டு மீளாய்வு

3.1 முகாமைத்துவ செயற்திறமையீனங்கள்

தேசிய லொத்தர் சபைக்காக கட்டிடமொன்று நிர்மாணிப்பதற்காக பேணப்படுகின்ற கட்டிட நிர்மாண ஒதுக்க நிதியத்தில் 2012 சனவரி 01 ஆந் திகதியில் உள்ளவாறு காணப்பட்ட மீதி ரூபா 618,842,734 ஆக இருந்ததுடன் அதற்காக மீளாய்வாண்டில் இலாபத்தில் ரூபா 35,000,000 தொகையும் நிறுத்திவைக்கப்பட்ட இலாபத்தில் ரூபா 200,000,000 தொகையும் ஒதுக்கப்பட்டு ஆண்டின் இறுதியில் ரூபா 853,842,734 தொகை ஒதுக்கத்தில் காணப்பட்டிருந்த போதிலும் சபைக்கான கட்டிடத்தை நிர்மாணிப்பதற்கான நடவடிக்கை எடுக்கப்பட்டிருக்கவில்லை. சபை தற்போது செயற்படுகின்ற வாடகைக் கட்டிடத்திற்காக வாடகையாக ரூபா 16,305,332 தொகையும் அதன் நவீனமயப்படுத்தல் செயற்பாடுகளுக்காக ரூபா 734,094 தொகையும் மீளாய்வாண்டின் போது செலவிடப்பட்டிருந்தன.

3.2 சர்ச்சைக்குரிய கொடுக்கல் வாங்கல்கள்

பின்வரும் அவதானிப்புக்கள் மேற்கொள்ளப்பட்டன.

(அ) சபையினால் கிளிநொச்சிப் பிரதேசத்தில் லொத்தரைப் பகிர்ந்தளிக்கும் அலுவலகத்தை ஆரம்பிக்கும் முகமாக 3 கட்டடங்களின் கீழ் பிரதேசத்தின் 06 பாடசாலைகளின் மாணவர்கள் மற்றும் அந்த பிள்ளைகளின் பெற்றோர்களுக்கிடையே பாடசாலைப் புத்தகங்கள், பாடசாலைப் பைகள், உலர் உணவு, பிளாஸ்டிக் கதிரைகள் மற்றும் விவசாய உபகரணங்களைப் பகிர்ந்தளிப்பதற்காக ரூபா 13,059,459 தொகை செலவிடப்பட்டிருந்தது. மூன்றாவது கட்டடத்தின் கீழ் பகிர்ந்தளிக்கப்பட்டதாகக் குறிப்பிடப்பட்ட பொருட்கள் உரிய பாடசாலைகளுக்கு வழங்கப்பட்டமையை உறுதிப்படுத்தி சபையினால் கணக்காய்விற்கு ஆவணங்கள் சமர்ப்பிக்கப்பட்டிருந்த போதிலும் ரூபா

3,676,032 தொகையான அப்பொருட்கள் உண்மையாக தங்களுக்கு வழங்கப்பட்டிருக்கவில்லை என அதிபர்களினால் கணக்காய்விற்கு அறிவிக்கப்பட்டிருந்தது.

(ஆ) சம்பத் ரேகா லொத்தர் நடாத்தும் வருமானத்தில் 5 சதவீதம் மாத்திரம் ஒன்றிணைந்த நிதியத்தில் செலவு வைக்கப்பட்டிருந்த போதிலும் சபையின் ஐம்பதாவது ஆண்டு நிதியத்தில் 20.75 சதவீதமும், சபைக்கு 4.75 சதவீதமும் ஆக 25.5 சதவீதக் கூட்டுத்தொகையானது சபையின் செயற்பாடுகளுக்காக நிறுத்தி வைக்கப்பட்டிருந்தது.

(இ) 2012 இன் தெயட்ட கிருல கண்காட்சிக்காக நடாத்தப்பட்ட விசேட லொத்தர் சீட்டிழுப்பு, முன்னேற்றச் செயற்பாடுகளுக்காக 09 சந்தர்ப்பங்களில் ரூபா 9,000,000 கூட்டுத்தொகை செலவிடப்பட்டு பாடசாலைப் பைகள், ரீ-சேர்ட், மழைக் கவசம் போன்ற 09 வகைகளில் 19,000 அலகுகள் மரம் மற்றும் உதிரிப் பாகங்கள் இறக்குமதி செய்து விற்பனை செய்யும் வழங்குனரிடமிருந்து கொள்வனவு செய்யப்பட்டிருந்ததுடன் அதன் போது கொள்வனவு வழிகாட்டிக் கோவையின் 2.14.1 மற்றும் 3.4.1(அ), (ஆ) வழிகாட்டிகளின் பிரகாரம் நடவடிக்கை எடுக்காமல் பெக்ஸ் மூலம் கூறுவிலைகள் கோரப்பட்டு வழங்கல்கள் மேற்கொள்ளப்பட்டிருந்தன.

3.3 வெளிப்படையான ஒழுங்கீனங்கள்

பின்வரும் அவதானிப்புக்கள் மேற்கொள்ளப்பட்டன.

(அ) சபையில் சேவையாற்றுகின்றமை உறுதிப்படுத்தப்படாத காவலாளி ஒருவருக்கு 2012 ஆம் ஆண்டின் போது சம்பளம் மற்றும் படிகளாக ரூபா 422,178 தொகை செலுத்தப்பட்டிருந்ததுடன் இது தொடர்பாக எவ்வித விசாரணையும் மேற்கொள்ளப்பட்டிருக்கவில்லை.

(ஆ) லொத்தர் சீட்டிழுப்பிற்காக பங்குபற்றுகின்ற உத்தியோகத்தர்களுக்கு படிகளைச் செலுத்தும் போது மீளாய்வாண்டில் ரூபா 556,500 தொகை செலுத்தப்பட்ட ஒரு உத்தியோகத்தர் தெரிவுக் கணக்காய்வுப் பரிசோதனையின் போது வெளிப்படுத்தப்பட்ட தினங்களில் வேறு

பிரதேசங்களில் கடமைகளில் ஈடுபட்டிருந்தமை ஓட்ட அட்டவணையின் பிரகாரம் உறுதிப்படுத்தப்பட்டிருந்த போதிலும் சீட்டிழுப்பு நடவடிக்கைகளில் பங்குபற்றிய உத்தியோகத்தராக கையொப்பமிட்டு அக்கொடுப்பனவு வழங்கப்பட்டிருந்தது.

3.4 சிக்கனமற்ற கொடுக்கல் வாங்கல்கள்

பின்வரும் அவதானிப்புக்கள் மேற்கொள்ளப்பட்டன.

- (அ) லொத்தர் விற்பனை அனேகமாக நாட்டின் பொது மக்களுக்கிடையே மேற்கொள்ளப்படுகின்றமையினால் அதனை பொதுமக்களுக்கிடையே அறிமுகப்படுத்துவதற்கு விளம்பர ஊடகத்தின் மூலம் விளம்பர நடவடிக்கைகளை மேற்கொள்வதன் மூலம் மிகவும் சாதகமான விளம்பரத்தைப் பெறக்கூடியதாக இருந்த போதிலும் இணைய தளங்களில் சபையின் வியாபாரப் பெயரை காட்சிப்படுத்துவதற்காக மீளாய்வாண்டின் போதும் ரூபா 9,113,280 தொகையை சபை செலவு செய்திருந்தது. அதற்காக கொள்வனவு வழிகாட்டிக் கோவையின் 8.9.1 மற்றும் 8.9.3 இன் பிரகாரம் முறையான உடன்படிக்கை கைச்சாத்திடப்பட்டிருக்கவில்லை.
- (ஆ) பயிற்சி மாநாட்டு செயலமர்விற்காக சபையின் நிதியம் செலவிடப்படுகின்றமையினால் சபையில் நீண்ட காலமாக சேவையாற்றுகின்ற உத்தியோகத்தர்கள் பங்குபற்ற வேண்டும் எனவும் அதன் மூலம் பெறுகின்ற அறிவு, அனுபவம் நிறுவனத்தின் வளர்ச்சியில் ஈடுபடுத்தப்பட வேண்டும் எனவும் நிதி, திட்டமிடல் அமைச்சு அறிவித்திருந்த போதிலும் அந்த ஆலோசனைக்கு முரணாக ரூபா 308,541 தொகை செலவில் பணிப்பாளர் ஒருவர் இலண்டனில் நடைபெற்ற மாநாட்டிற்கு அனுப்பப்பட்டிருந்தார்.
- (இ) 2012 ஆம் ஆண்டில் பிரான்ஸில் நடைபெற்ற வடிவமைப்பு லொத்தர் திட்டமிடல் சம்மேளனத்திற்காக ஒப்பந்த அடிப்படையில் சேர்க்கப்பட்ட இரண்டு உத்தியோகத்தர் பங்குபற்றியிருந்ததுடன் அதில் ஒரு உத்தியோகத்தரின் சேவைக் காலம் 2013 சனவரி 01 அந் திகதி முதல் முடிவடைந்திருந்தது. அந்த உத்தியோகத்தர்கள் மேற்கூறப்பட்ட

சம்மேளனத்தில் பங்குபற்றுவதற்காக சபை ரூபா 749,452 தொகையைச் செலவிட்டிருந்தது.

3.5 இனங்காணப்பட்ட நட்டங்கள்

பின்வரும் அவதானிப்புக்கள் மேற்கொள்ளப்பட்டன.

(அ) சுரண்டல் லொத்தர் சீட்டுக்களை அச்சிடும் போது சேதமடைந்த மற்றும் குறைபாட்டுடன் உள்ள லொத்தர் சீட்டுக்கான ரூபா 273,710 தொகையை உரிய கம்பனியிடமிருந்து அறவிடுவதற்கு நடவடிக்கை எடுக்கப்பட்டிராததுடன் மேற்கூறப்பட்ட கம்பனி மற்றும் சபைக்கிடையேயான உடன்படிக்கையும் தற்போது காலாவதியாகியிருந்தது.

(ஆ) சபையினால் நடாத்தப்படுகின்ற ஐ.அ.டொலர் 50 தொகையான கொழும்பு விமான நிலைய சுபிரி வாசனா சம்பத லொத்தர் மீளாய்வாண்டின் போதும் ரூபா 3,896,211 தொகையான நட்டத்தை அடைந்திருந்தது. மேற்கூறப்பட்ட லொத்தரில் மீளாய்வாண்டின் போதும் முன்னைய 04 ஆண்டுகளிலும் ரூபா 23,759,168 திரண்ட நட்டம் அடையப்பட்டிருந்தது.

(இ) 2006 நவம்பர் மாதம் 02 ஆந் திகதிய அமைச்சரவைப் பத்திரத்தின் மூலம் சபைக்கு 2007 ஆம் ஆண்டு தொடக்கம் 03 வருட காலத்தில் மாத்திரம் வெளிநாட்டு கம்பனியிடமிருந்து லொத்தர் சீட்டுக்களை அச்சிட்டுக்கொள்வதற்கு அனுமதி வழங்கியிருந்த போதிலும் அந்த அமைச்சரவைப் பத்திரத்திற்கு முரணாக செயற்பட்டமையினால் மீளாய்வாண்டின் போது மாத்திரம் ரூபா 12,720,000 தொகையான செஸ்வரி மற்றும் ரூபா 7,767,241 தொகையான இறக்குமதித் தீர்வை என்ற விளைவற்ற செலவினங்களைச் செய்யவேண்டி ஏற்பட்டிருந்தது. அதன் பிரகாரம் முன்னைய ஆண்டின் போதும் சபைக்கு ஏற்பட்ட திரண்ட நட்டம் ரூபா 69,804,877 ஆகும்.

(ஈ) உரிய காலத்தில் கட்டளையிடப்பட்டு சமுர்த்தி சுரண்டல் டிக்கட்டுக்களில் போதியளவான இருப்புக்கள் பேணப்படாமையின் காரணமாக முன்னைய ஆண்டின் போது ரூபா 95,606,020 தொகையான லொத்தரின் மொத்த

வருமானம் மீளாய்வாண்டின் போது ரூபா 37,276,000 வரை ரூபா 58,330,020 இனால் அதாவது 61 சதவீதத்தினால் குறைவடைந்திருந்தது. மேலும் இவ்வாறு தாமதித்து கட்டளையிடப்பட்டமையினால் அமெரிக்க டொலரின் பெறுமதியிறக்கத்தினால் சுரண்டும் லொத்தர் சீட்டுக்களை இறக்குமதி செய்யும் போது சபைக்கு மீளாய்வாண்டின் போது ரூபா 3,926,664 தொகையான நட்டம் ஏற்பட்டிருந்தது.

3.6 தாமதமான செயற்திட்டங்கள்

(அ) மன்னார் பிரதேசத்தில் சபைக்கான சுற்றுலா விடுதியை நிர்மாணிப்பதற்காக 2011 ஆம் ஆண்டின் போது ரூபா 50 மில்லியன் ஒதுக்கப்பட்டிருந்ததுடன் அந்நிர்மாணங்களை 180 நாட்களில் பூர்த்திசெய்வதற்கு திட்டமிடப்பட்டிருந்த போதிலும் சுற்றுலா விடுதியின் நிர்மாண நடவடிக்கைகள் பூர்த்தி செய்யப்பட்டு 2013 ஏப்ரல் 30 ஆந் திகதி வரையிலும் சபைக்கு கையளிக்கப்பட்டிருக்கவில்லை.

(ஆ) அனுராதபுர பிரதேசத்தில் சுற்றுலா விடுதிக்காக 30 வருட குத்தகைக் காலத்திற்காக 1986 இன் போது பெற்ற கட்டிடத்தின் திருத்தச் செயற்பாடுகள் மற்றும் மேலதிக நிர்மாணங்களுக்காக 2011 ஆம் ஆண்டின் போது ரூபா 7,403,596 தொகையில் ஒப்பந்தக்காரருக்கு கையளிக்கப்பட்டிருந்த போதிலும் அத்திருத்தச் செயற்பாடுகள் 2013 ஏப்ரல் 30 ஆந் திகதி வரையிலும் பூர்த்திசெய்து கையளிப்பதற்கான நடவடிக்கை எடுக்கப்பட்டிராததுடன் ஒப்பந்தக்காரருக்குச் செலுத்தப்பட்ட ரூபா 6,596,984 தொகை நிதிக்கூற்றுக்களில் முற்பணமாகக் காண்பிக்கப்பட்டிருந்தது. 2012 இன் தெயட கிருல கண்காட்சிக்காக பங்குபற்றிய உத்தியோகத்தர்களின் தங்குமிட வசதிகளுக்காக இந்த திருத்த நடவடிக்கைகள் ஆரம்பிக்கப்பட்டிருந்த போதிலும் எதிர்பார்த்த நோக்கம் நிறைவேற்றப்பட்டிருக்கவில்லை. அவ்வாறே 2016 இன் போது இக்கட்டிடத்தின் குத்தகைக் காலம் முடிவடைவதற்குத் தீர்மானிக்கப்பட்டிருக்கும் போது இவ்வளவு பணத்தை இக்கட்டிடத்தின் திருத்த நடவடிக்கைகளுக்காக செலவிடுதல் சிக்கனமற்றதாக இருந்தமை அவதானிக்கப்பட்டது.

3.7 முறையற்ற கொடுக்கல் வாங்கல்கள்

செவன மற்றும் சமுர்த்தி லொத்தர் விற்பனை வருமானத்தில் 2011 மற்றும் 2012 ஆம் ஆண்டுகளில் திரட்டு நிதியத்திற்கு அனுப்பவேண்டிய ரூபா 187,865,745 தொகையில் செவன லொத்தருக்குரிய ரூபா 90,142,271 மற்றும் சமுர்த்தி லொத்தருக்குரிய ரூபா 6,201,747 தொகையாக ரூபா 96,344,018 கூட்டுத்தொயான பணம் திரட்டு நிதியத்திற்கு அனுப்பப்பட்டிருக்கவில்லை. சீட்டுக்களின் இறக்குமதியின் போது சபை செலுத்திய செஸ் வரிச் செலவினத்தை ஈடுசெய்வதற்காக அப்பணம் நிறுத்தி வைக்கப்பட்டிருந்தமை கணக்காய்வின் போது வெளிப்படுத்தப்பட்டிருந்ததுடன் அதற்காக திறைசேரியின் அங்கீகாரமும் பெறப்பட்டிருக்கவில்லை.

3.8 வளப் பயன்பாடு

பின்வரும் அவதானிப்புக்கள் மேற்கொள்ளப்படுகின்றன.

(அ) 2003 யூன் 02 ஆந் திகதிய பீஈ/12 ஆம் இலக்க பொது முயற்சிகளின் உள்ளகக் கட்டுப்பாட்டு வழிகாட்டிக் கோவையின் 8.3.9 ஆம் பந்தியின் பிரகாரம் சபைக்குரிய வளங்கள் வரிசை அமைச்சு அல்லது ஏனைய அரசாங்க நிறுவனங்களின் பயன்பாட்டிற்காக ஈடுபடுத்த முடியாதிருந்த போதிலும் அதற்கு முரணாக சபையினால் மூன்று வாகனங்கள் 2006 ஆம் ஆண்டு தொடக்கம் ஏனைய நிறுவனங்களுக்கு விடுவிக்கப்பட்டிருந்ததுடன் அந்த வாகனங்களின் பழுதுபார்த்தல் மற்றும் பராமரிப்புச் செலவினங்களாக மீளாய்வாண்டின் போது சபை ரூபா 1,266,782 தொகையினைச் செலவிட்டிருந்தது. மேலும் மேற்கூறப்பட்ட விதிகளுக்கு முரணாக சபையிலிருந்து சம்பளம் பெறும் மூன்று உத்தியோகத்தர்களும் வெளி நிறுவனங்களுக்காக விடுவிக்கப்பட்டிருந்தனர்.

(ஆ) நிறுவன விம்பத்தை அதிகரிப்பதன் கீழ் வழங்கப்படுகின்ற அனுசரணைச் செயற்பாடுகளின் விடயங்களைத் தெரிவு செய்தல் மற்றும் வழங்கப்படுகின்ற பணத்தின் ஆகக் கூடிய மற்றும் ஆகக் குறைந்த எல்லையினைத் தீர்மானிக்கும் முறைமையொன்று சபையிடம் காணப்படவில்லை. அதன் பிரகாரம் மீளாய்வாண்டில் நிறுவன விம்பத்தை

அதிகரிப்பதற்காக செலவிடப்பட்ட ரூபா 168,259,788 தொகையான மொத்த செலவினங்களில் 18 விடயங்களுக்காக மாத்திரம் ரூபா 37,918,100 தொகை அதாவது 22.5 சதவீதம் செலவிடப்பட்டிருந்தது.

(இ) சமூகப் பொறுப்பை நிறைவேற்றும் நோக்கத்தில் 2012 இன் விளம்பரப்படுத்தல் திட்டத்தின் பிரகாரம் சபையினால் வடக்கு கிழக்கில் தூர்ந்து போயுள்ள வணக்க ஸ்தலங்களை மீளமைப்பதற்காக ரூபா 10,000,000 தொகை ஒதுக்கப்பட்டிருந்த போதிலும் அதற்காக மீளாய்வாண்டில் எவ்வித தொகையும் செலவிடப்பட்டிருக்கவில்லை.

(ஈ) பொதுமக்கள் தொடர்பு செலவினங்களுக்காக மீளாய்வாண்டில் செலவிடப்பட்ட ரூபா 26,941,268 தொகையான பணத்தில் 25.33 சதவீதம் அதாவது ரூபா 6,831,000 தொகை 3 சந்தர்ப்பங்களில் 3 நிறுவனங்களுக்கு வழங்கப்பட்டிருந்தன. அதன் பிரகாரம் விளம்பரச் செலவினத்தின் கீழ் பொதுமக்கள் தொடர்புகளுக்காக செலவு செய்வதற்குரிய விடயங்களைத் தெரிவு செய்யும் போது முழு நாட்டையும் உள்ளடக்கும் வகையில் சபையினால் நடைமுறை மற்றும் கொள்கைகளைப் பேணியதற்கான சான்றுகள் காணப்படவில்லை.

3.9 பதவியணியினர் நிருவாகம்

அங்கீகரிக்கப்பட்ட பதவியணியினர் 293 மாத்திரமாக இருந்த போதிலும் சபையினால் 301 பதவியணியினர் வேலையில் ஈடுபடுத்தப்பட்டிருந்தனர். 2012 திசம்பர் 31 இல் உள்ளவாறு சபையின் அங்கீகரிக்கப்பட்ட பதவியணியினரில் 20 வெற்றிடங்கள் காணப்பட்டதுடன் அங்கீகரிக்கப்பட்ட பதவியணியினருக்குப் புறம்பாக ஒப்பந்த அடிப்படையில் 28 பேர் சேர்க்கப்பட்டிருந்தனர்.

4. கணக்களிப்பொறுப்பும் நல்லாளுகையும்

4.1 பாதீட்டுக் கட்டுப்பாடு

பாதிடப்பட்ட செலவினம் மற்றும் உள்ளவாறான செலவினங்களுக்கிடையே குறிப்பிடத்தக்க முரண்கள் அவதானிக்கப்பட்டமையால் பாதீடானது ஆக்கபூர்வமான நிதி முகாமைத்துவக் கட்டுப்பாட்டுச் சாதனமாகப் பயன்படுத்தப்பட்டிருக்காமை அவதானிக்கப்பட்டது.

5. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது சபையின் தலைவரது கவனத்திற்குக் கொண்டுவரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட அவதானம் தேவைப்படுகின்றது.

- (அ) கணக்கீடு
- (ஆ) மனித வள முகாமைத்துவம்
- (இ) சொத்துக்கள் முகாமைத்துவம்
- (ஈ) செலவின முகாமைத்துவம்
- (உ) லொத்தர் சீட்டுக்களின் அச்சிடல்
- (ஊ) கொள்வனவு